

ग्रामीण पाणी पुरवठा कार्यक्रमांतर्गत नळ पाणी
पुरवठा योजना गावातील महिला बचत गटाकडे
सोपविण्याबाबत

महाराष्ट्र शासन
पाणी पुरवठा व स्वच्छता विभाग
शासन परिपत्रक क्रमांक ग्रापाधो-११०८/प्र.क्र.६६/पापु-०७
मंत्रालय, मुंबई-४०० ०३२. दिनांक ०७ जून, २००८

प्रस्तावना :-

दिनांक १७ मे, २००८ रोजी नांदेड येथे भारत निर्माण व स्वच्छता कार्यक्रमाची आढावा बैठक आयोजित करण्यात आली होती. या बैठकीत नांदेड, परभणी व हिंगोली जिल्ह्यातील काही सरपंच व अधिकारी उपस्थित होते. मौजे खांबेगाव, ता.पूर्णा, जिल्हा परभणी येथील नळ पाणी पुरवठा योजनेच्या देखभाल दुरुस्तीचे काम गावच्या महिला बचतगटाकडे सोपविण्यात आले आहे अशी माहिती या बैठकीत देण्यात आली. योजना चांगल्या पध्दतीने चालू असून पाणी पुरवठा अखंडीतरित्या दिवसातून दोन वेळेस होतो. पाणीपट्टीची वसूली १० टक्क्यांपेक्षा जास्त असून मिळालेल्या उत्पन्नातून बचतगटाकडून पाणी सेवकाचा पगार, वीज बिल, TCL पावडर व किरकोळ दुरुस्तीचे काम यशस्वीपणे करण्यात येत आहे. मौजे खांबेगाव प्रमाणे राज्यातील इतर गावांमध्ये सुध्दा देखभाल दुरुस्ती महिला बचतगटांकडे सोपविण्याचा विकल्प कार्यान्वित करण्याबाबत जिल्हा परिषदांना सूचना देण्याची बाब शासनाच्या विचाराधिन होती.

परिपत्रक :-

राज्यातील प्रादेशिक व स्वतंत्र ग्रामीण नळ पाणी पुरवठा योजना कार्यक्षम रित्या चालाव्यात यासाठी जिल्हा परिषदांनी त्यांच्या जिल्ह्यातील योजनांच्या देखभाल दुरुस्तीचे काम संबंधित गावातील महिला बचतगटांकडे सोपविण्याबाबत विचार करावा.

ज्या गावातील महिला बचतगट संबंधित गावातील नळ पाणी पुरवठा योजना देखभाल दुरुस्तीसाठी ताब्यात घेण्यास तयार असतील त्यांनी संबंधित ग्रामपंचायतींकडे आपला प्रस्ताव सादर करावा. ग्रामपंचायतीने ग्रामसभेच्या मान्यतेने योजना चालविण्यास तयार असलेल्या महिला बचतगटाची निवड करावी. ग्रामसभेने मान्यता दिलेल्या महिला बचतगटाबरोबर ग्राम आरोग्य, पोषण, पाणी पुरवठा व स्वच्छता समिती तसेच ग्रामपंचायतीने करार करावा.

संबंधित गावातील नळ पाणी पुरवठा योजनेच्या वार्षिक पाणीपट्टीच्या वसूलीच्या ८० टक्के रक्कम महिला बचतगटास उपलब्ध होईल. यातून योजनेच्या वार्षिक देखभाल दुरुस्तीचा (पाणी सेवकाचा पगार, वीज बिल, योजनेची किरकोळ दुरुस्ती, TCL पावडर वरील खर्च इत्यादी) संपूर्ण खर्च महिला बचतगटाने करावा. उर्वरित २० टक्के रक्कम ग्रामपंचायतींकडे जमा करावी. ही रक्कम संबंधित ग्रामपंचायतीने ग्रामपंचायत पाणी पुरवठा निधी

मध्ये जमा करावी. योजनेची मोठ्या प्रमाणावर दुरुस्ती अपेक्षित असल्यास त्यासाठी ग्रामपंचायतीने ग्रामपंचायत स्तरावरील पाणी पुरवठा निधी मधील रक्कम विहीत मार्गाने महिला बचत गटास उपलब्ध करून द्यावी.

ग्रामपंचायतीने संबंधित महिला बचतगटाशी करार करताना उपरोक्त बाबी तसेच स्थानिक परिस्थिती निहाय विशेष बाबी यांचा समावेश करारामध्ये न चुकता करावा.

या संदर्भात काही अडचणी उद्भवल्यास संबंधित जिल्हा परिषदेचे / शासनाचे मार्गदर्शन घेण्यात यावे.

सदर शासन परिपत्रक महाराष्ट्र शासनाच्या www.maharashtra.gov.in या वेब साईटवर उपलब्ध करण्यात आले असून त्याचा संगणक सांकेतांक २००८०६०९१२२३१५००१ असा आहे.

महाराष्ट्राचे राज्यपाल यांच्या आदेशानुसार व नावाने,



(श्री. श्री. घोळप)

कार्यासन अधिकारी, महाराष्ट्र शासन

प्रत,

मा.मंत्री (पाणी पुरवठा व स्वच्छता) यांचे खाजगी सचिव,
मा.राज्यमंत्री (पाणी पुरवठा व स्वच्छता) यांचे खाजगी सचिव
विभागीय आयुक्त (सर्व)

सदस्य सचिव, महाराष्ट्र जीवन प्राधिकरण, मुंबई
संचालक, भूजल सर्वेक्षण व विकास यंत्रणा, पुणे
सर्व मुख्य कार्यकारी अधिकारी, जिल्हा परिषद
सर्व जिल्हा परिषदांचे मुख्य लेखा व वित्त अधिकारी,
सर्व अधिक्षक अभियंता, महाराष्ट्र जीवन प्राधिकरण
सर्व कार्यकारी अभियंता, ग्रामीण पाणी पुरवठा विभाग, जिल्हा परिषद
महालेखापाल, महाराष्ट्र -१ मुंबई (लेखा परीक्षा/लेखा व अनुज्ञेयता)
महालेखापाल, महाराष्ट्र -२ नागपूर (लेखा परीक्षा/लेखा व अनुज्ञेयता)
मुख्य लेखा परीक्षक, स्थानिक निधी लेखा, नवी मुंबई
उप मुख्य लेखा परीक्षक, स्थानिक निधी लेखा, नाशिक, पुणे, औरंगाबाद, अमरावती व नागपूर
सर्व प्रादेशिक उपसंचालक, भूजल सर्वेक्षण व विकास यंत्रणा
सर्व प्रादेशिक मुख्य अभियंता, महाराष्ट्र जीवन प्राधिकरण
सर्व जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा
सर्व कार्यकारी अभियंता, महाराष्ट्र जीवन प्राधिकरण
सर्व गट विकास अधिकारी, पंचायत समिती
नियोजन विभाग, मंत्रालय, मुंबई
वित्त विभाग, मंत्रालय, मुंबई,
ग्राम विकास व जलसंधारण विभाग, मंत्रालय, मुंबई
मंत्रालयातील इतर सर्व विभाग,
पाणी पुरवठा व स्वच्छता विभागातील सर्व पर्यवेक्षीय अधिकारी व कार्यासने
निवडनस्ती, कार्यासन क्रमांक पापु-०७